

RNU, IMPHAL
MANIPURI EVENING NEWS SCRIPT AT 7.30 PM
(Date: 21-12-2024)

--অহানবদা মরুওইবা পাউ--

১) ফোরেষ্ট মন্ত্ৰি থোঙাম বিশ্বজিৎনা হায়রি- ঈশিং নুংশিংকী ফিভম হোংলকপা অমসুং মসিবু করমা থেংনগদগে হায়বগী রাখল্লোন মীয়ামদা নিংথিনা খঙহনবা তঙাইফদে।

২) সি.এল.পি লুচিংবা ওক্ৰম ইবোবীনা হায়রি- চহি অমদা বিধান সভাগী মীফম অহ্লুক ফমগদবনি হায়বা সংবিধানগী চংন কাংলোন অদু মণিপুরদদি ঙাকা চংপা ওমদ্রে।

৩) রাজ্যগী হোম কমিসনার অশোক কুমারনা ওসি থৌবাল জিলাদা চতুনা জিলা অদুগী শান্তি রক্ষা অমদি সেক্যুরিতিগী ফিভম হকথেংননা য়েংশিনথে।

৪) প্রধান মন্ত্ৰি নরেন্দ্ৰ মোদি নুমিং নিনিগী কোঙচংতা ওসি কুৰেটতা থুংথে। ভারতকী প্রধান মন্ত্ৰি অমনা গল্ফ লৈবাক অদুদা চংপা অসি চহি ৪৩ গী মতুংদা শ্ৰী মোদিনা অহানবনি।

অমসুং

৫) ২৯ শুবা সেনিয়ার ব্ৰিমেস নেসনেল ফুটবোল চেম্পিয়নসিপ ফোর রাজ মাতা জিজাভাই ট্ৰোফি ২০২৪-২৫ গী ফাইনেলদা মণিপুর অমদি উৰিষা থেংনরগনি।

কুমওন(এল): ফোরেষ্ট অমসুং ইনভাইরোনমেন্ট মন্ত্ৰি থোঙাম বিশ্বজিৎনা হায়রি- ঈশিং নুংশিংকী ফিভম হোংলকপা অমসুং মসিবু করমা থেংনগদগে হায়বগী রাখল্লোন মীয়ামদা নিংথিনা খঙহনবা তঙাইফদে।

রাজ্যগী দিরেক্টোরেট ওফ ইনভাইরোনমেন্ট এন্ড ক্লাইমেট চেঞ্জনা শিন্দুনা ইন্ফালদা ওসি পাঙথোকখিবা মিদিয়া রিছোর্স সেন্টরগী ৫ শুবা মপোক কুমওন থৌরমদা শ্রী বিশ্বজিৎনা হায়- সমস্য খুদিংমকী বারোইশিন অমমম লৈগনি। মদুগী বারোইশিন অদু পুরকবা হোংনবা হায়বসি ঐথোয় খুদিংমকী থৌদাংনি। মীওইবা সমাজনা উমং রামং পাক শন্না কোকথোকপদগী ঈশিং নুংশিংকী ফিভমদা অহোংবা লাকপনি। মদু অমুক হান্নগী ফিভমদা হঞ্জিননবা ঐথোয় খুদিংমকা হোংনবা তঙাইফদে। মহাকা হায়- ঐথোয়না হৌজিক মায়োকরিবা ঈশিং নুংশিং হোংলকপগী ফিভম অসি ঐথোয়না মহৌশাবু শিংনরুবদগীনি। মরম অদুনা ঐথোয় খুদিংমকা হৌজিক্তগী হৌরগা ঈশিং নুংশিংকী ফিভম হান্নগী ফিভমদা লৈহন্নবা হোংনবগী তঙাইফদবা লৈরি। সরকারনা পাক শন্না উ চারা থানবা হৌদোকখিবা এক পের মাকে নাম কেন্বেপন্না মীওইবা জাতিদা অচৌবা কান্নবা অমা পীগনি অমদি মীওইবা জাতিনা মহৌশাদা পীবা অচৌবা খুদোল অমা ওইরগনি। সরকারনা রিজার্ভ ফোরেষ্ট হায়না খাঙ্কুনা থল্লিবসি করিগীনো হায়বদু ঐথোয়না খঙগদবনি। মীয়ামদা অসিগুন্না কয়া অসি খঙহন্নবা হোংনবদা মিদিয়ানা চাউরবা থৌদাং লৌবা ওমগনি। অসিগুন্না থৌরম পাঙথোকপনা থৌশিল শেল্লিবা, রিছোর্স তৌরিবা অমদি মীয়ামদা নিংথিনা খঙহন্দুনা কান্নবা হিরমদা ওন্তোকপা ওমগনি।

থৌরম অদুদা মেদিয়া পার্টনরস অমসুং ফেলোসিপ ফংখ্রবা পাউমীশিংদা মেমেন্টোশিং খুংশিন্থি।

থৌরম অদুদা ফোরেষ্ট, ইনভাইরোনমেন্ট অমসুং ক্লাইমেট চেঞ্জকী প্রিন্সিপাল সেক্রেটরি-অরুনা কুমার সিনহা, বিভাগ অসিগী দাইরেক্টর-ডা: টি. ব্রজাকুমার সিংহ যাওনা অতৈ মীওই কয়াসু শরুক যাখি।

রাজ্যগী দাইরেক্টোরেট ওফ ইনভাইরোনমেন্ট এন্ড ক্লাইমেট চেঞ্জগী মখাদা কুমজা ২০১৯ দা শেমখিবা মেদিয়া রিছোর্স সেন্টর অসিনা মহৌশাগী খল

কায়থরক্লিবা অসিগী মতাংদা পাউমীশিংদা মেদিয়া ফেলোসিপ পীদুনা মীয়ামবু হেন্না ব্রাখল তাহন্নবা অমসুং অকোইবগী ফিভম ঙাক শেনদুনা থমবগী মতাংদা অচৌবা খৌদাং লৌদুনা লাক্লি। মেদিয়া রিছোর্স সেন্টর অসিনা হৌজিক ফাওবদা রাজ্য অসিগী প্রিন্ট অমদি ইলেক্ত্রোনিক মেদিয়াগী পাউমী কয়াদা মেদিয়া ফেলোসিপশিং পীথ্বে।

কংগ্রেস (এল): কংগ্রেস লেজিসলেচর পার্টি (সি.এল.পি) লুচিংবা ওক্রম ইবোবীনা হায়রি- চহি অমদা বিধান সভাগী মীফম অহ্ল্লক ফমগদবনি হায়বা সংবিধানগী চৎন কাংলোন অদু মণিপুরদদি ঙাকা চৎপা ঙমদ্রে।

মণিপুর বিধান সভাগী নিংথিবা মীফম সরকার অসিনা কৌরক্তবগা মরী লৈননা ইম্ফালগী কংগ্রেস ভবনদা ঙসি পাঙথোকথিবা পাউগী মীফম অমদা শ্রী ইবোবীনা ব্রাফম অসি ফোংদোকথিবনি। শ্রী ইবোবীনা হায়- গনতন্ত্ৰ চৎপা লৈবাক অমদা সংসদ অমসুং বিধান সভাগী মীফম অসি চহি অমদা অহ্ল্লক ফমগদবনি। অদুবু রাজ্য অসিগী ওইনদি নোংজ্ মীফম লোইথ্রবা মতুংদা চহি লোইগদৌরবা ফাওবা নিংথম মীফম কৌবগী ব্রাফম লৈত্রি। মসি সংবিধানগী আৰ্তিকল ১৭৪ অমসুং রুল ১৭-এগী রুল ওফ প্রোসিজর এন্ড কন্ডক্ট ওফ বিজিনেস অসি রাজ্য অসিদদি চৎনদবগুম তৌরে। হিরম অসিগী মতাংদা ওরাং মণিপুরগী রাজ্যপাল, বিধান সভাগী কষ্টদেন্ট ওইরিবা অধ্যক্ষ অমসুং মুখ্য মন্ত্ৰিদা অইবা চেরোলশিং পীশিন্দুনা খঙহনথ্বে।

ককচিং (এল): ককচিং কেন্দ্ৰগী মনুং চন্না লৈবা সোরা, পল্লেল, ইরেংবন, মাইরেনবম অমদি ককচিংগা মফম কয়াদা লৈরিবা লম্বী থোংগী ফিভম ময়াংলম্বম রামেশ্বর এম.এল.এ অমসুং পার্লিক ব্রাক্স্ দিপার্টমেন্টকী ওফিসিয়েলশিংনা ঙসি কোয়না চতুনা য়েংশিনথ্বে। য়েংশিনবগী থৌরমদা এম.এল.এ রামেশ্বরনা হায়- লাক্কদৌরিবা শেনবা চহি ২০২৫-২৬ কী মনুংদা লম্বী থোংগী ফিভম নিংথিনা শেমগৎহৌনবগী পান্দমদা য়েংশিন খোঙচৎ অদু পাঙথোকপনি। কেন্দ্ৰ অদুগী পুনা কিলোমিতর ১১ গী লম্বী থোং কোইলাস থাবা

অমদি পেবৰ ব্লোক থাদুনা শেমগৎনবা হোৎনৰগনি হায়নসু মহাকা মীয়ামদা থাজবা পীথি। ঙসিগী খোঙচৎ অদুগী শৰুক অমা ওইনা লৌমীশিংদা নিংথিম মইহে মৰোং থানবা মৰু মৰাংশিংসু য়েহ্নোকথি।

এআৰ (এল): চুৰাচান্দপুৰ জিলাগী তোঙান তোঙানবা মফমশিংদা থাৰন্থা পোপি পান্থীশিং অসাম রাইফলস অমদি মণিপুৰ পুলিসনা য়ান্থৎশ্বে।

জিলা অদুগী তোঙান তোঙানবা মফমশিংদা পাক্তকনা পোপি থাৰে হায়বা পাউ ফংবদগী অসাম রাইফলস অমদি মণিপুৰ পুলিসনা চংশিন্দুনা য়েংশিনবদা পোপি পান্থীশিং অদু থেংনথিবনি। পোপি য়ান্থৎপগী থবক অদুদা নাকৌটিব্ল এন্ড এফ্যারস ওফ বোর্দস (নাব)গী ওফিসিয়েলশিংসু শৰুক য়াথি।

থৌবাল (এল): ৰাজ্যগী হোম কন্মিসনাৰ অশোক কুমাৰনা ঙসি থৌবাল জিলাদা চতুনা জিলা অদুগী শান্তি ৰক্ষাগী ফিভম অমদি সেক্যুরিতিগী ফিভম হকথেংননা য়েংশিনশ্বে। লোয়ননা জিলা অদুগী দিপ্যুতি কন্মিসনাৰ কনফৰেন্স হোলদা সেক্যুরিতিগী মীফম অমসু পাঙথোকথি। জিলা অদুগী দিপ্যুতি কন্মিসনাৰ অমসুং এস.পি. য়াওনা পাঙথোকথিবা সেক্যুরিতিগী মীফম অদুদা জিলা অদুগী হৌজিক ওইরিবা শান্তি ৰক্ষা ফিভম অমদি সেক্যুরিতিগী ফিভমগী নিংথিনা খন্ন-নৈনথি। জিলা অদুদা মথৌ তৌরিবা সেন্ত্ৰেল সেক্যুরিতি ফোর্সশিংনা জিলা অদুগী শান্তি ৰক্ষাগী ফিভম ঙাকবা হোৎনবদা অচৌবা থৌদাং লৌনবসু হোম কন্মিসনাৰনা পাউতাক পীথি।

মীফম অদুদা পুলিসকী মকোক থোংবা ওফিসিয়েলশিং, অসাম রাইফলস, বি.এস.এফ, সি.আৰ.পি.এফ অমদি অতৈ মৰী লৈনবা ওফিসিয়েল কয়া শৰুক য়াথি। মীফম লোইৰবা তুংদা হোম কন্মিসনাৰনা জিলা অদুগী খাঙবোক্তা লৈবা রাইস ৰিছাৰ্স সেন্ত্ৰদা হাংলিবা ৰিলিফ কেম্পতা চতুনা মীয়ামগা ৰাৰী শান্থি।

শুমাং (এল): মণিপুৰ ষ্টেট কালা একাডেমীনা শিনদুনা শুমাং লীলাগী মতাংদা নুমিং মৰিনি চখগদবা খন্ন-নৈনবগী মীফম অমা ইন্ফালগী পেলেস কম্পাউন্ডা

লৈবা ইবোয়াইমা শুমাং লীলা শঙলেনদা ওসিদগী হৌথ্বে ।

থা অসিগী ২৪ ফাওবা চখগদবা খন্ন-নৈনবগী মনুং চন্না রিছার্স স্কোলর, দিরেক্তর, স্ক্রিপ রাইটর অমদি লিলাগী মরমদা খঙ হৈরবশিংনা তোঙান তোঙানবা হিরম ১৬ তা চে পাথোকনি ।

ওসি হৌদোকপগী থৌরমদা শরুক য়ারদুনা রাজ্যগী আৰ্ট এন্ড কলচরগী কম্বিসনার, এম. জোয়না হায়- শুমাং লিলা হায়বসি লমদম অসিগা শগোল্লদুনা লাক্সবা ত্ৰেদিসনেল থিয়েটর মখল অমনি । কন্সেপাজিং আৰ্ট ফোৰ্ম অসি মতমগী মতুংইনা অহোংবা কয়া লাক্সবসু ঐখোয়গী লৈজরিবা নাংকী শক্তমশিংদি অদুমক য়োকখংতুনা লাক্সি ।

ওসি অহৌবা নুমিৎকী অহানবা সেসনদা রিছার্স স্কোলর প্ৰেমি রাহেংবমনা মণিপুৰগী শুমাং লিলা অমদি মসিনা সমাজদা লৌরিবা থৌদাং হায়বা হিরমদা চে পাথোকখি । ষ্টেট কলা একাদমি এৱাৰ্দি ফুৰাইলাংপম গুনাচন্দ্র শৰ্ম্মনা শুমাং লিলাগী মওং অমসুং মহৌশাগী মওং মতৌশিং হায়বা হিরমদা ৰা ওংখি ।

অনিসুবা সেসনদনা নুপী শুমাং লিলাগী শকাইরবী আৰ্টিষ্ট অমদি দিরেক্তর শলাম ওংবী মুক্তাবলিনা মোইরাং কংলৈরোলদা খোংজোম পৰ্বা অমদি থিয়েটরগী আৰ্টিষ্ট অমদি দিরেক্তর লোইতোংবম দোৱেন্দ্রানা শুমাং লিলাদা মোইরাং পৰ্বা হায়বা হিরমদা ৰা ওংখি ।

ওসি হৌদোকপগী থৌরমদা সঞ্জিং নাটক একাদমি এৱাৰ্দি য়ুমাম ৰাজেনসু শরুক য়াখি ।

ইদুটেক (এল): ওল ইন্দিয়া প্ৰাইভেট স্কুল এসোসিয়েসন নিউ দিল্লিদা গ্ৰমিনা বিদ্যাজোতি ভাৰত প্ৰাইভেট হাইড্ৰাবদকা খুংশমনা শিন্দুনা ওসি চীংমৈৰোংদা লৈবা হোটেল ক্লাসিক গ্ৰান্দেদা মণিপুৰ ইদু টেক সন্মিৎ অমসুং ইজ্কেটরস এৱাৰ্দ ২০২৪ লাক্সোকপগী থৌরম পাঙথোকথ্বে । থৌরম অদুগী মনুং চন্না স্কুল ইজ্কেসনদা অহোংবা পুৰকবা ৰাফম কয়া খন্নখি ।

থৌরম অদুদা শরুক য়াখিবা বোৰ্দ ওফ সেকেন্দরি ইজ্কেসন মণিপুৰগী চেয়াৰমেন অখাম জোয়কুমারনা হায়- নেসনেল ইজ্কেসন পোলিসি

(এন.ই.পি) ২০২০ গী মখাদা স্কুল ইজ্‌কেসনদা হৌগৎলক্লিবা মহৈরৌইশিংগীদমক মমালোলদা তাকপী তন্বীনবা আপীল তৌখি। লোয়ননা স্কুল ইজ্‌কেসন সিষ্টেমদা অহোংবা অওনবা পুরকবা ইজ্‌কেটরশিংনা পুনা হোৎনমিন্নশি।

অমরোমদা, হৌজিক হৌজিক বোসেমগী কন্মচারিশিংনা পেন দাউন ষ্ট্রাইক চখরিবা অসি মহৈরৌইশিংগী অমদি মথং চহিদা পাঙথোক্কদৌরিবা ক্লাস টেন পরিক্ষাগী য়েংলগা খোঙফম হন্দোকনবসু আপীল তৌখি।

কেম্প (এল): ইম্ফাল রেষ্ট জিলাগী শগোলবন্দ অল্পর প্রাইমারি স্কুলদা লেমা লায়়েংবগী কেম্প অমা ওসি পাঙথোকখ্বে। লাইরিক হৈরবসু হকচাং ফৎত্রবদি করিসু তৌবা ওমদে হায়বা হিরমদা ইম্ফাল রেষ্টকী চীফ মেদিকেল ওফিসারগী মীৎয়েং মখাদা চখখিবা লেমা লায়়েংনবগী কেম্প অদুদা স্কুল অদুগী মহৈরৌইশিংগী হকচাংগী ফিভম নিংখিনা চ্যেকঅপ তৌবগা লোয়ননা অনা লায়়েংগী থবকসু চখখি। কেম্প অদুগী শরুক অমা ওইনা মহৈরৌইশিংগী মমা মপা অমদি ইমুং মনুংগী মীওইশিংদা মখোয় মখোয়গী অঙাংশিং মতৌ করমা মশা মউ ফনা থমগদগে হায়বগী মতাংদসু অখঙ অহৈশিংনা নিংখিনা খঙহনখি। তুংগী য়ুস্বীরেল ওইরক্কদৌরিবা মহৈরৌইশিংবু মশা মউ ফনা থমদবা য়াদে হায়বা রাখল্লোনদা কেম্প অদু পাঙথোকপনি হায়রি।

ব্রাকং (এল): খুল ঙাকপশিং মখা তানা ফাবা য়ারোই, ফাজিনখিবশিং কন্দিসন অমত্তা য়াওদনা থাদোরক্কদবনি হায়বা খোল্লাউগা লোয়ননা ককচিং মোইরাংথেম লৈকাই প্ত্রি মমাংদা মীয়ামগী ব্রাকং মীফম অমা ওসি চখখ্বে।

বিষ্ণুপুর বজারদসু কৈথেল ফন্বীশিংনা খুল ঙাকপশিং ফাবা য়ারোই হায়বা রাখল্লোনদা ব্রাকং মীফম চখখি। ব্রাকং মীফম অদুদা বিষ্ণুপুর অপুনবা লুপ অমসুং কোকোমিগী ব্রিমনে ব্রিংনা শরুক য়াখি।

কোকোমি (এল): সম্পন্ন ওফ ওপরেসন চেনরিবা লালহৌবশিংনা মীচম মীয়ামদা চখরিবা থৌওং অমদি নেসনেল হাইরে থিংবগী থবক চখরিবা অসিনা মীচম মীয়ামদা অরা চৈথেং কয়া পীদুনা লাক্লি। সুদা লৈরিবশিংনা অরানবা থবক তৌরিবশিং নিংথিনা থিংৎতুনা মতিক চাবা থবক লৌখৎপীয়ু হায়না কোকোমিনা মরী লৈনবশিংদা তকশিল্লি। লোয়ননা মণিপুরগী ইরাং অসি অথুবা মতমদা লৌশিন্নবা কেন্দ্র সরকারনা মতিক চাবা থবক লৌখৎপীয়ু হায়রি।

ঙামী (এল): চহি অসিগী জ্লাই অমসুং ওগষ্ট থাদা থোকখিবা ঈশিং ঈচাউ অদুনা শোকহনখ্রবা থৌবাল জিলাগী রাংজিং তেহ্না কেন্দ্রগী মনুং চনবা তেকচমগী ঙামীশিং ওসি ফাওবা লৈঙাক্কী ওইবা মতেং অমত্তা ফংদবনা অরাবা মায়োকরে। হিরম অসিগী মতাংদা মরী লৈনবশিং মীৎয়েং চংবীদুনা ঙামীশিং অসিগী মতেং পীবীয়ু হায়না সরকারগী পুকিং চিংশিল্লিক্লি।

থৌবাল জিলাগী লৌসি পাংতা ওসি পাঙথোকখিবা পাউগী মীফম অমদা খুমন যাইমা কৌবা ঙামী অমনা হায়- হৌখিবা চহি কয়াগী মমাংদগী লৌসি পাংকী অকৌইবদা ঙাগী ফার্ম তৌজরিবা তেকচমগী ঙামীশিংনা পাংকী লম্বী শেন্সীনবা অমদি পাং তাবা লম্বীগী উকু হাঙ্গীনবা হায়জদুনা লাক্লি। অদুবু ওসি ফাওবা সরকারগী ওইবা মীৎয়েং চংবীদবনা লৌমী অমদি ঙামী কয়া খুদোংচাদবা কয়া মায়োকরি।

ঈ (এল): লাইফ সেভরস মণিপুর, লমদেং অপুনবা নহারোল অমদি আই.আর.সি.এস ইন্ফাল রেষ্টনা পুন্না শিন্দুনা ঈ দান তৌবগী থৌরম অমা রিমসকী ব্লড বেক্ততা ওসি পাঙথোকখে। রিমস হোম্পিতালদা লায়ংলিবা মশাগী চহি ৬ তা ঙাইরিবা বেবি মথোই ঙাসেপ্লমদা কংথোক্লবা ঈ হায়বা হিরমদা ঈ দান তৌবগী থৌরম অদু পাঙথোকপনি। পুন্না মীওই ২২ না ঈ দান তৌখি।

বুক (এল): ইন্ফালগী ষ্টেট সেন্ৰেল লাইব্ৰেৰিৰিচা চথৰিৰা ৩১ শুৰা ইন্ফাল বুক ফিয়ার ২০২৪ গী ওসি ৭ নি চনৰা নুমিৎতা অঙাংশিংগী লাইয়েকপা চাংদমৰা অমা ওসি পাঙথোকথে। পুনা মহৈৰোই ৬০ না শৰুক যাদুনা কেটাগোৰি এ অমসুং বি খায়দোজুনা লাইয়েকপা চাংদমবগী থৌরম অদু পাঙথোকথি।

কাউন্সিল (এল): ব্ৰাল্ড মীতৈ কাউন্সিলগী মঙারকশুৰা পিনাৰি সেসন ওসি মোইরাংদা পাঙথোকথে। মীফম অসিগী হীৰমদি-হয়েংগীদমক মালেমদা লৈৰিৰা মীতৈগী অপুনৰা ফিৰেপ হায়বসিনি।

মোদি : প্রধান মন্ত্ৰি নৰেন্দ্ৰ মোদি নুমিৎ নিনিগী কোঙচৎতা ওসি কুৰেটতা থুংথে। মহাকপু কুৰেটকী উপ-প্রধান মন্ত্ৰি অমদি লৈবাক অদুগী অতৈ লুচিংবা কয়ানা হৰাউ তয়ামা ওকথি।

ভাৰতকী প্রধান মন্ত্ৰি অমনা গল্ফ লৈবাক অদুদা চৎপা অসি চহি ৪৩ গী মতুংদা প্রধান মন্ত্ৰি নৰেন্দ্ৰ মোদিনা অহানবনি। লৈবাক অনিগী মৰী হেন্না ফগৎহন্নৰা ব্ৰাফম কয়া খন্ননৰা কুৰেটনা বার্তন তৌরকপদগী প্রধান মন্ত্ৰি লৈবাক অদুদা চৎপনি। লৈবাক অদুদা শ্ৰী মোদিনা তোঙান তোঙানৰা হিৰম কয়াদা লুচিংবশিংগা ব্ৰাৰী শান্নগনি। লৈবাক অদুদা লৈৰিৰা ভাৰত মচাশিংগসু উন্নগনি।

মেলারিয়া: ভাৰতনা মেলেরিয়া লায়না নাবগী চাং নিংথিনা হন্ত্ৰহনৰা অমসুং লায়না অসিদগী শিবগী চাংসু নিংথিনা হন্ত্ৰহনৰা ওমলে হায়বদু ময়েক শেংনা উৎপা ওমলে হায়না ব্ৰাল্ড হেলথ ওৰ্গনাইজেসননা ফোংদোকথে।

ব্ৰাল্ড হেলথ ওৰ্গনাইজেসনগী ব্ৰাল্ড মেলেরিয়া রিপোর্টতা ব্ৰাফম অসি নিংথিনা পল্লি।

যুনাইটেদ কিংদমগী পাৰ্লিয়ামেন্ট কমপ্লেক্সতা পাঙথোকপা ষ্টেকহোল্ডৰশিংগী মীফমদা ডব্লিউ.ঐচ.ওগী ব্ৰাল্ড মেলারিয়া রিপোর্ট-২০২৪ পুথোকথিবনি। রিপোর্ট অদুদা ইং ২০১৭ তা ভাৰত্তা মেলারিয়া কেস মিল্লিয়ন ৬.৪ ওইরন্বা অদু ২০২৩ দা মিল্লিয়ন ২ দা হন্ত্ৰকথি। মীফম অদুদা ভাৰতনা

লায়না অসিবু থিংনবগীদমক পায়খংলিবা থবকশিং অমদি লৌরিবা থৌদাংবু থাগৎখি। লৈবাক অসিগী কন্ম্যুনিতি হেলথ ব্রাকরশিং, মরুওইনা নুপী হেলথ ব্রাকরশিংনা মনুং হুনজিনবা মফমশিংদা লায়না অসিবু মুখংনবগীদমক লৌরিবা থৌদাং অদুবুসু ষ্টেকহোল্ডরশিংনা থাগৎপা ফোংদোকখি।

--হৌজিক শান্নবগা পাউদগী--

ৰিমেন্সঃ ২৯ শুবা সেনিয়ার ৰিমেন্স নেসনেল ফুটবোল চেম্পিয়নসিপ ফোর ৰাজ মাতা জিজাভাই ত্রোফি ২০২৪-২৫ গী ফাইনেলদা মণিপুর অমদি উৰিষা থেংনরগনি।

ছাতিসগরগী নরায়নপুরদা ওসি শান্নখিবা অহানবা সেমি ফাইনেলদা মমাংগী চেম্পিয়নসিপ মনিপুরনা নোংচুপ বেঙ্গোলবু পাঞ্জল ৩-০ দা থোইখি। মনিপুরগী পঞ্জালশিং অদু দাংমৈ গ্ৰেস, এন. প্ৰিয়াঙ্কা দেবী অমসুং হেমাম সিলকিনা চনখিবনি। দাংমৈ গ্ৰেসনা প্লেয়ার ওফ দা মেটচ তাখি।

অনিশুবা সেমি ফাইনেলদা উৰিষানা হৰিয়ানাবু পাঞ্জল ২-০ দা থোইদুনা ফাইনেল চংলকখিবনি।

ফুটবোল (এল)ঃ লমলোং আৰ্টিফিসিএল তৰ্ব গ্ৰাউন্ডদা চখরিবা ফোরথ মাস্তুর ডাঃ মোইরাংথেম মনাউতোন সিংহ এন্ড এম. চন্দ্ৰসখি দেবী মেমোরিএল ফুটবোল চেম্পিয়নসিপ-২০২৪ গী ওসি শান্নখিবা মেটচ অমদা ভি.এফ.সিনা যু.ভি.এস.এবু পাঞ্জল ১-০ দা থোইখৈ।

অতোপ্পা মেটচ অমদনা, ফ্লেকনা কামোং এফ.সিবু পাঞ্জল ২-০ দা থোইখি।

ক্ৰিকেট (এল)ঃ মৰিশুবা এম.এন.সি.এ সুপৰ প্লেট তুৰনামেন্ট ২০২৪-২৫ গী ওসি শান্নখিবা মেটচ অমদা ৰাই.দল্লিউ.সি লংথবালনা অল অমিন লিলোংবু ৰিকেট ৬ তা থোইখৈ। মোইজিং পাবিক গ্ৰাউন্ড হৌবালদা শান্নখিবা অতোপ্পা

মেটচ অমদনা সি.বি.সি.সি শগোলবন্দ শলাম লৈকাইনা পি.সি.সি
ময়াইকোইবীৰু ৰিকেট ২ দা থোইখি।

৯ শুবা এম.এন.সি.এ. প্লেট টুৰ্ণামেণ্ট ২০২৪-২৫ গী ওসি ইন্ফালগী
লাইৰেঞ্জম পাল্লিক গ্ৰাউন্দদা শান্নখিবা মেটচ অমদা এন.সি.এ নিংথৌখোংনা
ওস্কাৰ পাউনা বজাৰবু ৰিকেট ৩ দা থোইখি। খাঙবোক পাৰ্ট থি চেৰাপুৰ পাল্লিক
গ্ৰাউন্দদা শান্নখিবা অতোপ্পা মেটচ অমদা থাউ থাংমৈবন্দনা আৰ.আৰ.সি.সি
চুৰাচান্দপুৰবু ৩৩ দা থোইখি।

ক্ৰিকেট (এল): লংথবাল পাল্লিক গ্ৰাউন্দদা চথৰিবা ২১ শুবা মনিপুৰ ভেটৰান
ক্ৰিকেট টুৰ্ণামেণ্ট ২০২৪-২৫ গী ওসি শান্নখিবা মেটচ অমদা ৰাই.পি.এচ.যু
ললান্মুংনা মোদেল ক্লব চীংঙা মথাবু ৰিকেট ৫ দা থোইখি।
